

Ба Шӯрои диссертатсионии 6D.KOA-079-и назди Институти фалсафа ва сиёсатшиносии ба номи А.Баҳоваддинови Академияи миллии илмҳои Тоҷикистон, (734025, ш.Душанбе, хиёбони Рӯдакӣ 33)

### ТАҚРИЗ

**ба автореферати диссертатсияи Сафарзода Ҷумахон Мирзошариф дар мавзӯи «Сиёсати иттилоотӣ ҳамчун омили самаранокии идоракунӣ (таҷрибаи Тоҷикистон)» барои дарёфти дараҷаи илмии номзади илмҳои сиёсӣ аз рӯи ихтисоси 5.6.2. Ниҳодҳо, равандҳо ва технологияи сиёсӣ.**

Дар шароити ташаккули ҷомеаи иттилоотӣ, густариши технологияҳои рақамӣ ва тағйирёбии шаклҳои идоракунии давлатӣ масъалаи сиёсати иттилоотӣ ба яке аз самтҳои муҳимми таҳқиқоти илми сиёсӣ табдил ёфтааст. Ҷумҳурии Тоҷикистон низ ҳамчун давлати мустақил дар марҳилаи рушди низоми иттилоотӣ ва рақамикунони идоракунии давлатӣ қарор дошта, ба таҳияи сиёсати муассири иттилоотӣ ва истифодаи самараноки он барои таҳкими идоракунии давлатӣ талошҳои бегобаро анҷом дода истодааст. Аз ин нуқтаи назар, мавзӯи интихобнамудаи Сафарзода Ҷумахон Мирзошариф – «Сиёсати иттилоотӣ ҳамчун омили самаранокии идоракунӣ (таҷрибаи Тоҷикистон)» муҳим ва саривақтӣ арзёбӣ мегардад, зеро он ба масъалаҳои муҳими рушди давлатдорӣ, амнияти иттилоотӣ ва тақмили низоми идоракунии ҷомеа иртиботи мустақим дорад.

Муаллиф дар автореферат тавонистааст дараҷаи омӯзиши илмии масъалаи мазкурро мавриди таҳлили ҳамаҷониба қарор диҳад. Аз муҳтавои автореферат бармеояд, ки масъалаҳои назариявӣ амалии сиёсати иттилоотӣ дар осори муҳаққиқони хориҷиву ватанӣ баррасӣ гардида бошанд ҳам, ҷанбаҳои вобаста ба нақши сиёсати иттилоотӣ дар баланд бардоштани самаранокии идоракунӣ дар шароити Тоҷикистон ҳанӯз ба таври махсуси илмӣ таҳқиқ нашудаанд. Маҳз ҳамин омил аҳаммияти илми таҳқиқоти мазкурро бештар менамояд.

Мақсади асосии таҳқиқот, ки дар автореферат мушаххас ифода ёфтааст, аз омӯзиши моҳият ва хусусиятҳои сиёсати иттилоотӣ, таҳлили нақши он дар низоми идоракунии давлатӣ ва муайян намудани самтҳои тақмили сиёсати иттилоотӣ дар Ҷумҳурии Тоҷикистон иборат мебошад. Барои ноил шудан ба ин мақсад муаллиф як қатор вазифаҳои илмиро пешниҳод намуда, кӯшиш кардааст, ки заминаҳои назариявӣ ва амалии сиёсати иттилоотиро дар шароити соҳибистиклолии Тоҷикистон таҳлил намояд.

Навгони илми таҳқиқот дар он ифода меёбад, ки муаллиф сиёсати иттилоотиро ҳамчун омили муҳимми баланд бардоштани самаранокии идоракунӣ дар ҷомеаи муосир арзёбӣ намуда, нақши онро дар раванди иттилоотикунони идоракунӣ давлатӣ, таъмини амнияти иттилоотӣ ва ташаккули ҷомеаи иттилоотӣ дар Ҷумҳурии Тоҷикистон мавриди таҳлил қарор додааст. Ҳамзамон, дар таҳқиқот масъалаҳои вобаста ба дурнамои сиёсати иттилоотӣ ва механизмҳои татбиқи он дар низоми идоракунӣ давлатӣ аз дидгоҳи илмӣ баррасӣ гардидаанд.

Сохтори автореферат аз муқаддима, се боб, шаш зербоб, хулоса ва рӯйхати адабиёт иборат буда, аз нигоҳи мантиқӣ пайдарҳам ва мувофиқ ба талаботи корҳои илми таҳассусӣ таҳия шудааст. Дар боби якум – «Заминаҳои назариявӣ-методологии таҳқиқи сиёсати иттилоотӣ» масъалаҳои моҳият, хусусият ва эволюсияи назарияҳои сиёсати иттилоотӣ, инчунин хусусиятҳои сиёсати иттилоотии давлат таҳлил гардидаанд. Муаллиф дар ин боб кӯшиш намудааст, ки заминаҳои назариявӣ таҳқиқотро мушаххас намуда, мафҳум ва хусусиятҳои сиёсати иттилоотиро аз дидгоҳи илмӣ баррасӣ намояд.

Дар боби дуюм – «Сиёсати иттилоотӣ ва воқеияти он дар замони соҳибистиқлолӣ» масъалаҳои амнияти иттилоотӣ, нақши сиёсати иттилоотӣ дар шароити дигаргуниҳои ҷомеа ва меъёрҳои татбиқи он дар Ҷумҳурии Тоҷикистон таҳлил шудаанд. Муаллиф воқеияти сиёсати иттилоотиро дар давраи соҳибистиқлолӣ арзёбӣ намуда, таъсири он ба суботи ҷомеа ва рушди давлатдориро нишон медиҳад.

Боби сеюм – «Сиёсати иттилоотӣ дар раванди идоракунӣ ҷомеаи Тоҷикистон» ба масъалаҳои самаранокии идоракунӣ, амалишавии иттилоотикунонӣ ва дурнамои сиёсати иттилоотӣ дар Ҷумҳурии Тоҷикистон бахшида шудааст. Дар ин боб масъалаҳои амалии татбиқи сиёсати иттилоотӣ ва аҳаммияти он дар такмили фаъолияти идоракунӣ давлатӣ баррасӣ гардидаанд.

Хулосаҳои пешниҳоднамудаи муаллиф мантиқӣ буда, аз муҳтавои таҳқиқот бармеоянд. Натиҷаҳои таҳқиқот аҳаммияти назариявӣ ва амалӣ дошта, метавонанд ҳангоми таҳияи барномаҳои давлатӣ, такмили сиёсати иттилоотӣ ва омӯзиши масъалаҳои марбут ба идоракунӣ давлатӣ истифода шаванд.

Бо вучуди дастовардҳои назаррас, дар автореферат баъзе нуқсонҳои назар мерасанд:

1. Дар автореферат таҳлили муқоисавии таҷрибаи давлатҳои пешрафта дар самти сиёсати иттилоотӣ ва истифодаи он дар идоракунӣ давлатӣ ба таври маҳдуд пешниҳод гардидааст. Ба андешаи мо, истифодаи бештари таҷрибаи байналмилалӣ арзиши илми таҳқиқотро боз ҳам тақвият мебахшид.

2. Дар баъзе қисматҳои автореферат масъалаҳои вобаста ба амнияти иттилоотӣ ва таҳдидҳои рақамӣ бештар хусусияти тавсифӣ гирифта,

пешниҳодҳои мушаххаси амалии муаллиф оид ба механизмҳои муқовимат ва такмили сиёсати иттилоотӣ нокифоя ба назар мерасанд.

Аммо эродҳои зикршуда хусусияти тавсиявӣ дошта, арзиши илмӣ ва амалии таҳқиқотро коҳиш намедиханд.

Дар маҷмӯъ, автореферати диссертатсияи Сафарзода Ҷумахон Мирзошариф дар мавзӯи «Сиёсати иттилоотӣ ҳамчун омили самаранокии идоракунӣ (таҷрибаи Тоҷикистон)» таҳқиқоти анҷомёфтаи мустақили илмӣ буда, ба талаботи муқарраргардидаи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад ва муаллифи он сазовори дарёфти дараҷаи илмӣ номзади илмҳои сиёсӣ аз рӯйи ихтисоси 5.6.2. Ниҳодҳо, раёндҳо ва технологияи сиёсӣ мебошад.

**Тақриздиханда:**

н.и.ф.

ив. мудирӣ кафедраи сиёсатшиносӣ  
ва идораи давлатии  
Донишгоҳи давлатии Данғара



Арбобзода Б.

**Суроға:** Ҷумҳурии Тоҷикистон,  
ш-ки Данғара, к. Марказӣ, 25  
Тел.: (+992) 001 88 71 20  
E-mail: [Politic\\_mannn@mail.ru](mailto:Politic_mannn@mail.ru)

Имзои Арбобзода Б.-ро тасдиқ мекунам.  
Сардори шӯбаи кадрҳо ва корҳои махсуси  
Донишгоҳи давлатии Данғара



Тоирзода С.Т.

**Суроғаи муассиса:**

735320, Ҷумҳурии Тоҷикистон,  
ш-ки Данғара, к. Марказӣ, 25  
Тел.: (+992)8331222842  
E-mail: [dddangara\\_2013@mail.ru](mailto:dddangara_2013@mail.ru)  
Сомонаи расмӣ: [www.dsu.tj](http://www.dsu.tj)

«04» 05 2026 сол.